

**යුද්ධ හමුදා නිත්‍ය බල හමුදාව වෙත වෙනත් වෘත්තීය නිලධාරී පුරප්පාඩු
තනතුරු සඳහා අයදුම්පත් කැඳවීම**

1. ශ්‍රී ලංකා යුද්ධ හමුදා නිත්‍ය බල හමුදාවේ පහත සඳහන් වෙනත් වෘත්තීය නිලධාරී පුරප්පාඩු වෙනුවෙන් අයදුම්පත් කැඳවනු ලබයි:

- (අ) සයිබර් ආරක්‍ෂණ ඉංජිනේරු.
- (ආ) ගණකාධිකාරී.

2. තෝරාගනු ලබන අයදුම්කරුවන් කෙටි කාලීන යුද්ධ හමුදා මූලික පාඨමාලාවකට සහභාගී කරවන අතර, ඔවුන් බඳවාගනු ලබන නිලයෙන් අධිකාරියට පත්කොට ශ්‍රී ලංකා යුද්ධ හමුදාවේ අවශ්‍යතාවයන් අනුව යුද්ධ හමුදා නිත්‍ය බල හමුදාවේ රෙජිමේන්තු/ බලකා වෙත ඇතුළත් කරනු ලැබේ.

3. **මූලික සුදුසුකම්:**

- (අ) පුරවැසිභාවය : ශ්‍රී ලාංකීය පුරවැසියෙකු විය යුතු ය.
- (ආ) විවාහක/අවිවාහක බව : වෘත්තීන්ට අදාළව දක්වා ඇති පරිදි වේ.
- (ඇ) වයස : බඳවා ගන්නා දිනට වයස අදාළ වෘත්තීන් යටතේ දක්වා ඇති පරිදි වේ.
- (ඈ) උස :
 - (1) පිරිමි : උස අඩි 5 යි අඟල් 4 ට වැඩි විය යුතු ය.
 - (2) ගැහැණු : උස අඩි 5 යි අඟල් 2 ට වැඩි විය යුතු ය.
- (ඉ) බර:
 - (1) පිරිමි : බර කිලෝ ග්‍රෑම් 55 ට වැඩි විය යුතු ය.
 - (2) ගැහැණු : බර කිලෝ ග්‍රෑම් 45 ට වැඩි විය යුතු ය.
- (ඊ) පපුව : පිරිමි : අඟල් 32 ට වැඩි විය යුතු ය.
- (උ) ශරීර ස්කන්ධ දර්ශකය : 18.5 Kg/m² - 25 Kg/m² ත් අතර විය යුතු ය.
- (ඌ) දෘෂ්ඨි දර්ශනය : උපැස් රහිතව දකුණු ඇස 6/6 ලෙස සහ වම් ඇස 6/9 විය යුතු යි. තවද, දෘෂ්ඨි දර්ශනය 6/18 ලෙස පවතින අවස්ථාවල දී උපැස් මඟින් දකුණු ඇස දෘෂ්ඨි දර්ශනය 6/6 ලෙසත් වම් ඇස දෘෂ්ඨි දර්ශනය 6/9 ලෙසත් නිවැරදි කළ හැකි අයදුම්කරුවන් තෝරාගනු ලැබේ.

4. **මූලික අධ්‍යාපන සුදුසුකම්:**

(අ) අ.පො.ස (උ/පෙළ) විභාගයෙන් තෙවරකට නොවැඩි වාර ගණනක දී එකවර විෂයයන් තුනක් සමත්වීම (සාමාන්‍ය සාමාර්ථ) සහ සාමාන්‍ය පොදු පරීක්‍ෂණය සඳහා 30% ප්‍රතිශතයක් ලබා තිබීම හා විශ්වවිද්‍යාල ප්‍රවේශය “YES” ලෙස සඳහන්ව තිබීම.

සහ

(ආ) අ.පො.ස (සා/පෙළ) විභාගයෙන් දෙවරකට නොවැඩි වාර ගණනක දී එකවර විෂයයන් පහකට (05) සම්මාන සාමාර්ථ සමඟ විෂයයන් අටක් (08) සමත්වීම හා දෙවරකට නොවැඩි වාර ගණනක දී ඉංග්‍රීසි, විද්‍යාව, ගණිතය හා සිංහල/දෙමළ විෂයයන් සඳහා සම්මාන සාමාර්ථ (C) ලබා තිබීම හෝ ඉංග්‍රීසි භාෂාව සඳහා සාමාන්‍ය සාමාර්ථ (S) පමණක් ලබා ඇති අයදුම්කරුවන් අ.පො.ස (උ/පෙළ) විභාගයෙන් ඉංග්‍රීසි භාෂාවට සම්මාන සාමාර්ථ (C) ලබා තිබීම හෝ ඉංග්‍රීසි මාධ්‍යයෙන් විශ්වවිද්‍යාල ප්‍රතිපාදන කොමිෂන් සභාව විසින් පිළිගනු ලබන අධ්‍යාපන ආයතනයක් මගින් උපාධි/ NVQ Level - 4 මට්ටමේ ඩිප්ලෝමා පාඨමාලාවක් හදාරා තිබීම (NVQ සහතික පත්‍රය ඉදිරිපත් කළ යුතු යි).

හෝ

(ඇ) ශ්‍රී ලංකා විභාග දෙපාර්තමේන්තුව මගින් පිළිගනු ලබන අ.පො.ස (සා/පෙළ) හා අ.පො.ස (උ/පෙළ) විභාගයන්ට සමාන ජාත්‍යන්තර විභාගයකින් (Pearson Edexcel, GCSE, G.C.E හා Cambridge හෝ වෙනත්) ඒ හා සමාන සාමාර්ථ ලබා තිබිය යුතු ය. (ඉහත අනිවාර්ය විෂයයන් ද ඇතුළුව)

5. **වෙනත් සුදුසුකම්.** ජාත්‍යන්තර/ජාතික/පළාත්/දිස්ත්‍රික් මට්ටමින් ක්‍රීඩා, නායකත්ව, වෙනත් ජයග්‍රහණ සහ වෙනත් භාෂා (සිංහල හා ඉංග්‍රීසි හැර) හැසිරවීම විශේෂ සුදුසුකම් ලෙස සලකා බලනු ලැබේ.

6. **පොදු උපදෙස්:**

(අ) පුහුණුවීම් ලබන කාලය තුළ දී කෙඩෙට් නිලධාරීන්ට විවාහවීමට අවසර දෙනු නොලැබේ. (අවිවාහක වෘත්තීන්ට අදාළ කෙඩෙට් නිලධාරීන් හට පමණක්).

(ආ) මනා ශාරීරික සෞඛ්‍ය තත්ත්වයෙන් සිටිය යුතු අතර, සම්මුඛ පරීක්ෂණය සඳහා තෝරාගනු ලබන සියලුම අයදුම්කරුවන් බඳවාගැනීමට පෙර ශ්‍රී ලංකා යුද්ධ හමුදාව මගින් පවත්වනු ලබන වෛද්‍ය පරීක්ෂණයකට භාජනය කරනු ලබන අතර, ඉන් සමත් විය යුතු ය.

7. **සයිබර් ආරක්ෂණ ඉංජිනේරු (කපිතන්):**

- (අ) ස්ත්‍රී/පුරුෂ දෙපාර්ශවයටම අයදුම් කළ හැකිය.
- (ආ) විවාහක/අවිවාහක දෙපාර්ශවයටම අයදුම් කළ හැකිය.
- (ඇ) 2026 ඔක්තෝබර් මස 01 දිනට වයස අවුරුදු 32 ට අඩු විය යුතු ය.
- (ඈ) විශ්වවිද්‍යාල ප්‍රතිපාදන කොමිෂන් සභාව වෙතින් අනුමත විශ්වවිද්‍යාලයක් වෙතින් තොරතුරු තාක්ෂණ ක්ෂේත්‍රයට අදාළ පූර්ණ කාලීන උපාධියක් ලබා තිබිය යුතු ය.
- (ඉ) අදාළ ක්ෂේත්‍රයේ අවම වශයෙන් වසර 2½ ක පළපුරුද්දක් තිබිය යුතුය (අධ්‍යයන හා සීමාවාසික පුහුණු කාලසීමාව පළපුරුද්ද ලෙස නොසැලකේ).

8. **සයිබර් ආරක්ෂණ ඉංජිනේරු (ලුතිනන්):**

- (අ) ස්ත්‍රී/පුරුෂ දෙපාර්ශවයටම අයදුම් කළ හැකිය.
- (ආ) විවාහක/අවිවාහක දෙපාර්ශවයටම අයදුම් කළ හැකිය.
- (ඇ) 2026 ඔක්තෝබර් මස 01 දිනට වයස අවුරුදු 28 ට අඩු විය යුතු ය.

(ඈ) විශ්වවිද්‍යාල ප්‍රතිපාදන කොමිෂන් සභාව වෙතින් අනුමත විශ්වවිද්‍යාලයක් වෙතින් තොරතුරු තාක්ෂණ ක්ෂේත්‍රයට අදාළ පූර්ණ කාලීන උපාධියක් ලබා තිබිය යුතු ය.

(ඉ) අදාළ ක්ෂේත්‍රයේ අවම වශයෙන් වසර 1½ ක පළපුරුද්දක් තිබිය යුතු ය. (අධ්‍යයන හා සීමාවාසික පුහුණු කාලසීමාව පළපුරුද්ද ලෙස නොසැලකේ).

9. **ගණකාධිකාරී(කපිතන්):**

- (අ) ස්ත්‍රී/පුරුෂ දෙපාර්ශවයටම අයදුම් කළ හැකිය.
- (ආ) විවාහක/අවිවාහක දෙපාර්ශවයටම අයදුම් කළ හැකිය.
- (ඇ) 2026 ඔක්තෝබර් මස 01 දිනට වයස අවුරුදු 32 ට අඩු විය යුතුය.
- (ඈ) ශ්‍රී ලංකා විශ්වවිද්‍යාල ප්‍රතිපාදන කොමිෂන් සභාව වෙතින් අනුමත විශ්වවිද්‍යාලයකින් ලබාගත් ගිණුම්කරණය/මූල්‍ය සම්බන්ධ උපාධියක් (විද්‍යාවේදී විශේෂ ගණකාධිකරණය/ මූල්‍ය/ මූල්‍ය කළමනාකරණය, ව්‍යාපාර පරිපාලනවේදී විශේෂ ගණකාධිකරණය/මූල්‍ය, ව්‍යාපාර කළමනාකරණවේදී විශේෂ ගණකාධිකරණය/මූල්‍ය, වාණිජවේදී විශේෂ) ලබා තිබීම;

හා

වරලත් ගණකාධිකාරී ආයතනයේ (CA Sri Lanka) ව්‍යාපාර අදියර - II (Executive Level II) හෝ වරලත් කළමනාකරණ ගණකාධිකාරී ආයතනයේ (CIMA - UK) කළමනාකරණ අදියර (Management Level) සමත්ව තිබීම;

හෝ

සහතිකලත් වරලත් ගණකාධිකාරී සංගමයේ (ACCA - UK) කුසලතා අදියර (Skills Level) සමත්ව තිබීම.

(ඉ) පිළිගත් ආයතනයක ගිණුම්කරණය/මූල්‍ය/ විගණනයට අදාළ මාණ්ඩලික ශ්‍රේණියේ අවම වශයෙන් වසර 2½ ක පළපුරුද්ද (අධ්‍යයන/ සීමාවාසික පුහුණු කාලසීමාව පළපුරුද්ද ලෙස නොසැලකේ) හා ගිණුම්කරණ මෘදුකාංග භාවිතය පිළිබඳ දැනුමක් තිබීම.

10. **සේවා කොන්දේසි:**

(අ) පුහුණු කාලසීමාව අවසානයේ සිට (අධිකාරියට පත්කරනු ලබන දිනයේ සිට) වසර 10 ක් අනිවාර්යයෙන් යුද්ධ හමුදා සේවයේ යෙදී සිටිය යුතු ය. ඒ සඳහා යුද්ධ හමුදාව සමග ඇප

බැඳුම්කරයකට සහ ගිවිසිණාවකට යටත් කරනු ලැබේ.

(ආ) පුහුණුවීම් ලබන කාලසීමාව තුළදී කෙටිව නිලධාරියෙකුගේ මාසික වැටුප සියලු දීමනා සහිතව රු. 105,415.80 කි. කෙටිව නිලධාරියෙක් වශයෙන් සේවය කරන කාලය තුළදී ඔවුන්හට කිසිදු වැටුප් වැඩිවීමකට හිමිකමක් නොමැත.

(ඇ) අයදුම්කරුවන්/අයදුම්කාරිනියන් අදාළ වෘත්තීය අනුව බඳවාගැනීමෙන් පසු ශ්‍රී ලංකා යුද්ධ හමුදා විද්‍යාපීඨයේ දී යුද්ධ හමුදා මූලික පුහුණුවීම් පාඨමාලාවක් හැදෑරිය යුතුය.

(ඈ) පුහුණුවීමේ කාලය තුළ දී කෙටිව නිලධාරීන්ගේ තරාතිරම සෙසු නිලධාරීන් හා සමාන වන අතර, ඔවුන් යුද්ධ හමුදා නීතියට සහ සිවිල් නීතියට යටත් වනු ඇත.

(ඉ) රාජ්‍ය සේවයේ දෙපාර්තමේන්තු, සංස්ථා, සිවිල් ආයතන හා පුද්ගලික ආයතනයන්හි නියුතු අයදුම්කරුවන්/අයදුම්කාරිනියන් බඳවා ගැනීමට තෝරා ගතහොත් පූර්ණ කාලීනව යුද්ධ හමුදා සේවයට නිදහස් කළ හැකි බවට ආයතන ප්‍රධානියාගේ සහතිකය සහිතව (දෙපාර්තමේන්තු, සංස්ථා, සිවිල් ආයතන) ඉදිරිපත් කළ යුතු ය.

(ඊ) වෘත්තීය නිලධාරීන් වශයෙන් බඳවාගනු ලබන නිලධාරි/නිලධාරිනියන් හමුදා නියෝග (12/2019) උපදෙස් හා වෘත්තීය නිලධාරි බඳවා ගැනීමේ ක්‍රියාපටිපාටියේ සඳහන් සුදුසුකම් අනුව අදාළ නිලය සඳහා බඳවාගනු ලැබේ.

(උ) පාඨමාලාවෙන් ඉවත්වීම/ඉවත් කිරීම:

(1) පුහුණුවීම් කාලසීමාව තුළ දී කෙටිව නිලධාරියෙකු සිය කැමැත්තෙන්ම අධිකාරිය සඳහා වූ තම අපේක්ෂකත්වය අවසන් කළහොත් එතෙක් එම කෙටිව නිලධාරියා වෙනුවෙන් ශ්‍රී ලංකා ජනරජය මගින් දරන්නට යෙදුනු සියලුම වියදම් භාරකරු හෝ ඇපකරුවන් විසින් ශ්‍රී ලංකා ප්‍රජාතාන්ත්‍රික සමාජවාදී ජනරජයට ආපසු ගෙවිය යුතු යි.

(2) කෙටිව නිලධාරියෙකු පාඨමාලාවේ නියුතුව සිටින කාලය තුළ කිනම් අවස්ථාවක හෝ විෂමාවාර හේතූන් නිසා අස්කිරීම, තම අයහපත් ආරක්ෂක නිශ්කාෂණ, තමන් විසින් වලක්වාලිය හැකි හේතූන් නිසා හෝ අධිකාරිය පිරිනැමීමට නුසුදුසු යැයි නිලධාරීන්

විසින් වාර්තා කරනු ලැබුවහොත්, ශ්‍රී ලංකා ප්‍රජාතාන්ත්‍රික සමාජවාදී ජනරජය මගින් ඔහු වෙනුවෙන් දරන්නට යෙදුනු සියලුම වියදම් භාරකරු හෝ ඇපකරුවන් විසින් ශ්‍රී ලංකා ප්‍රජාතාන්ත්‍රික සමාජවාදී ජනරජයට ආපසු ගෙවිය යුතු යි.

(3) ඉල්ලා අස්වන ලද, ඉවත් කරන ලද හෝ වෛද්‍ය හේතූන් මත නුසුදුසු යැයි පුහුණුවෙන් ඉවත් කරන ලද කෙටිව නිලධාරියෙකුට නැවත අවස්ථාවක යුද්ධ හමුදාව වෙත කෙටිව නිලධාරියෙකු වශයෙන් බැඳීමට නොහැක.

11. වැටුප් හා දීමනා. ශ්‍රී ලංකා යුද්ධ හමුදා නිත්‍ය බල හමුදාවේ නිලධාරීන් වශයෙන් බඳවාගනු ලබන නිලධාරීන්ට අදාළ වන වැටුප් තලය/පරිමාණය පහත සඳහන් පරිදි වේ:

අ.අ.	නිලය	කළමනාකරන සේවා වනුලේඛ 05/2025 ට අනුව ඒකාබද්ධ වැටුප		වැටුප් වර්ධක
		2026	2027	
1	දෙවන ලුතිනන්	60,709.00	65,880.00	ස්ථිර
2	ලුතිනන්	74,438.00	82,150.00	30 x 2400
3	කපිතන්	86,601.00	96,550.00	24 x 2400
4	මේජර්	94,710.00	106,150.00	22 x 2400
5	ලුතිනන් කර්නල්	97,192.00	109,090.00	17 x 2940
6	කර්නල්	117,857.00	133,570.00	17 x 3900
7	බ්‍රිගේඩියර්	124,446.00	141,370.00	15 x 3900
8	මේජර් ජෙනරාල්	136,575.00	156,000.00	12 x 4850
9	ලුතිනන් ජෙනරාල්	144,770.00	165,700.00	10 x 4850
10	ජෙනරාල්	157,063.00	180,250.00	7 x 4850

12. අනෙකුත් දීමනා. පහත සඳහන් මාසික දීමනා ගෙවනු ලැබේ:

- (අ) සුදුසුකම් දීමනා.
- (ආ) නොමිලේ ආහාර හෝ ආහාර දීමනාව.
- (ඇ) ඇතුළත විසීමට නියෝග ලැබ සිටින විට විකේෂණ දීමනාව (විවාහක නිලධාරීන්ට පමණක්).
- (ඈ) නිල ඇඳුම් නඩත්තු කිරීමේ දීමනාව.

13. පහත සඳහන් පහසුකම්/දීමනා ගෙවනු ලැබේ:

- (අ) ඇතුළත විසීමට නියෝග ලැබ සිටින විට නොමිලේ නේවාසික පහසුකම්.
- (ආ) කුලී නිවාසයක වාසය කරන විට සීමිත ගෙවල් කුලී.
- (ඇ) නොමිලේ නිල ඇඳුම්.
- (ඈ) විවාහක නිලධාරීන්ට අනුගාමික දීමනා/අවිවාහක නිලධාරීන් අනුගාමික සේවය.
- (ඉ) ඇතුළත විසීමට නියෝග ලැබ සිටින නිලධාරීන්ට රාජකාරි ස්ථානයේ සිට නිවස දක්වා මසකට වරක් රාජකාරි දුම්රිය බලපතක්.

14. වැටුප් හා ඉදිරි සේවා කොන්දේසි සම්බන්ධයෙන් පහත සඳහන් රෙගුලාසි නිලධාරීන්ට බලපවත්වනු ලැබේ:

- (අ) කළමනාකරන සේවා චක්‍රලේඛ 05/2025.
- (ආ) යුද්ධ හමුදා වැටුප් සංග්‍රහය.
- (ඇ) 1993 අගෝස්තු මස 17 වන දින අංක 780/7 දරන ශ්‍රී ලංකා ප්‍රජාතාන්ත්‍රික සමාජවාදී ජනරජයේ අති විශේෂ ගැසට් පත්‍රයේ ප්‍රසිද්ධ කරනු ලැබූ කලින් කල සංශෝධිත 1992 යුද්ධ හමුදා නිලධාරි (නිත්‍ය බලසේනා) සේවා නියෝගය.
- (ඈ) 1989 ජුනි මස 15 වන දින අංක 562/11 දරන ශ්‍රී ලංකා ප්‍රජාතාන්ත්‍රික සමාජවාදී ජනරජයේ අති විශේෂ ගැසට් පත්‍රයේ ප්‍රසිද්ධ කරනු ලැබූ කලින් කල සංශෝධිත 1981 යුද්ධ හමුදා විශ්‍රාම වැටුප් හා පාරිතෝෂික ව්‍යවස්ථා සංග්‍රහය.

15. මෙහි පහත 16 වැනි ඡේදයෙහි දක්වා ඇති පරිදි දෙමව්පියන් හෝ භාරකරුවන් විසින් ප්‍රකාශන පත්‍රයකට අත්සන් කළයුතු වන අතර, එම ප්‍රකාශන පත්‍රය අයදුම්පත්‍රය සමග ඉදිරිපත් කළයුතු වේ. තෝරාගත් අපේක්ෂකයින්ගේ දෙමව්පියන් හෝ භාරකරුවන් විසින් එකී අපේක්ෂකයින් පත්කිරීමට පෙර ප්‍රකාශන පත්‍රයෙහි අඩංගු කරුණුවලට අනුව ශ්‍රී ලංකා ප්‍රජාතාන්ත්‍රික සමාජවාදී ජනරජයත් සමඟ ඇපබැඳුම්කරයකට අත්සන් කළ යුතු ය. විශේෂ අවස්ථාවල දී හැර පියා ජීවත්ව ඇතර සිටින කෙටිවිට නිලධාරියෙකුගේ භාරකරු පියා විය යුතු අතර, ඔහු නොමැති නම් පමණක් මවට හෝ භාරකරුහට භාරකාරීත්වය හිමිවනු ලැබේ.

16. අයදුම්කරුගේ මව, පියා හෝ භාරකරු විසින් අත්සන් කළ යුතු ප්‍රකාශය:

(අ) ශ්‍රී ලංකා යුද්ධ හමුදාවේ කෙටිවිට නිලධාරි ඉල්ලුම්කරුවෙකු වන ගේ පියා/මව/භාරකරු මම වෙමි.

(ආ) ශ්‍රී ලංකාවේ දී හෝ විදේශයක දී පුහුණුවීමේ පාඨමාලාවක් හැදෑරීම සඳහා ඉහත නම සඳහන් අයදුම්කරු තෝරාගනු ලැබුවහොත් මෙහි පහත සඳහන් කරුණු සම්බන්ධ වගකීම මම භාර ගනිමි.

- (1) පුහුණුවීමේ කාලසීමාව තුළ දී අයදුම්කරුහට දරන්නට වන සියලුම පෞද්ගලික වියදම් දැරීමට.
- (2) පුහුණුව ලබන කාලය තුළ ඉහත නම සඳහන් අයදුම්කරු සිය කැමැත්තෙන්ම අධිකාරිය අවසන් කළහොත්, ඔහු වෙනුවෙන් රජයට දැරීමට සිදුවූ සියලුම වියදම් ශ්‍රී ලංකා ජනරජයට ආපසු ගෙවීමට.
- (3) පුහුණුව ලබන කාලය තුළ ඉහත නම සඳහන් අයදුම්කරු කිනම් අවස්ථාවක වුවත් (විෂමාවාර හෝ ඔහුට තමන් විසින්ම වලක්වාලිය හැකි හේතූන් නිසා) අධිකාරිය ලැබීමට නුසුදුසු යැයි බලධාරීන් විසින් වාර්ථා කරනු ලැබුවහොත් ශ්‍රී ලංකා ප්‍රජාතාන්ත්‍රික සමාජවාදී ජනරජය මඟින් ඔහු වෙනුවෙන් දරන්නට වූ වැයකිරීම් ශ්‍රී ලංකා ප්‍රජාතාන්ත්‍රික සමාජවාදී ජනරජය වෙත ආපසු ගෙවීමට.

* නොගැළපෙන වචන කපා හරින්න.

.....,
මව/පියා/භාරකරුගේ අත්සන.

නම සහ ලිපිනය පැහැදිලි අකුරෙන් :
.....
දිනය :
සාක්ෂිකරුගේ අත්සන :
නම සහ ලිපිනය පැහැදිලි අකුරෙන් :
.....

17. **භාෂා අවශ්‍යතා:** ශ්‍රී ලංකා ප්‍රජාතාන්ත්‍රික සමාජවාදී ජනරජයේ භාෂා ප්‍රතිපත්තිය ක්‍රියාවේ යෙදවීම සඳහා විශේෂයෙන්ම වර්ෂ 1956 අංක 33 දරන රාජ්‍ය භාෂා පනත හා සංශෝධිත ප්‍රකාරව විධිවිධාන ක්‍රියාවේ යෙදවීම සඳහා දැනට පනවා ඇති ව්‍යවස්ථාවලට මෙන්ම මතු පනවනු ලබන ව්‍යවස්ථාවලටද අනුකූලව තෝරාගත් අපේක්ෂකයින් ක්‍රියා කළ යුතු වේ.

18. **අන්‍යන්‍යතාව තහවුරු කිරීම:** අපේක්ෂකයින් විසින් ඔවුන්ගේ අන්‍යන්‍යතාව තහවුරු කිරීම පිණිස සාක්ෂි ඉදිරිපත් කිරීම අවශ්‍ය වනු ඇත. මේ සඳහා පුද්ගලයින් ලියාපදිංචි කිරීමේ දෙපාර්තමේන්තුව මගින් හෝ තැපැල්පති විසින් හෝ නිකුත් කරන ලද හැඳුණුම්පත සහ මෝටර් වාහන

කොමසාරිස් ජෙනරාල්වරයා විසින් නිකුත් කරන ලද "රියදුරු බලපත්‍රය" පිළිගනු ලැබේ.

19. රාජ්‍ය සේවයේ නියුතු අයදුම්කරුවන්ගේ ඉල්ලුම්පත්‍ර තෝරා ගතහොත් එම අපේක්ෂකයා මුදවාලිය හැකි බවට සහතිකයක් සහිතව දෙපාර්තමේන්තු ප්‍රධානියා මගින් එවිය යුතු යි.

20. **ඉල්ලුම් පත්‍ර.** ඉල්ලුම් පත්‍රය පහත දැක්වෙන ආකෘතියට අනුව ඉල්ලුම්කරුගේම අත් අකුරින් සම්පූර්ණකර 2026 ජූනි මස 19 දින 1200 පැයට හෝ ඊට පෙර ලැබෙන සේ "පිරිස් පරිපාලන අධ්‍යක්ෂ මණ්ඩලය, ශ්‍රී ලංකා යුද්ධ හමුදා මූලස්ථානය, ආරක්‍ෂක මූලස්ථාන සංකීර්ණය, අකුරේගොඩ පාර, බත්තරමුල්ල" යන ලිපිනයට එවිය යුතු වේ. ඉල්ලුම්පත්‍ර බහාලන කවරයේ වම් ඉහළ කෙලවරේ "යුද්ධ හමුදා නිත්‍ය බල හමුදාවේ වෙනත් වෘත්තීය නිලධාරී තනතුර සඳහා ඉල්ලුම් පත්‍රය" යනුවෙන් සඳහන් කළ යුතුවේ. ඉල්ලුම්පත්‍ර භාරගනු ලබන අවසාන දිනට හා වේලාවට පසුව සහ මෙම නිවේදනයේ දැක්වෙන අවශ්‍යතාවයන්ට අනුකූල නොවන ඉල්ලුම්පත්‍ර භාරගනු නොලැබේ. මෙම මූලස්ථානය මගින් ඉල්ලුම් පත්‍ර නිකුත් කිරීමක් ද සිදුකරනු නොලැබේ. මේ පිළිබඳ වැඩිදුර විස්තර සහ අයදුම්පත www.army.lk/officers වෙබ් අඩවියෙන් බාගත කර ගත හැක.

21. ඉල්ලුම් පත්‍ර සමග පහත සඳහන් සහතිකවල ඡායා පිටපත් එවිය යුතු ය:

- (අ) උප්පැන්න සහතිකය,
- (ආ) ඉදිරිපත්කර ඇති අධ්‍යාපන සුදුසුකම් සනාථ කිරීමේ සහතික,
- (ඇ) උපාධි සහතිකය,
- (ඈ) වෘත්තීය පළපුරුද්ද පිළිබඳ සහතිකය,
- (ඉ) ක්‍රීඩා හා විෂය සමගාමී ක්‍රියාකාරකම් පිළිබඳ සහතික,
- (ඊ) තවද, ජාතික හැඳුනුම්පතෙහි ඡායා පිටපතක් ද මෑතකදී ලබාගත් 2" x 2½" ප්‍රමාණයේ නිල් පසුබිම සහිත චර්ණ ඡායාරූපයක් ග්‍රාම නිලධාරී හෝ නීතිඥවරයෙකු විසින් සහතික කර එවිය යුතු ය.

22. **සම්මුඛ පරීක්ෂණයන් පැවැත්වීම.** ඉහත සඳහන් අවශ්‍යතාවයන් සපුරාලන අයදුම්කරුවන් මූලික තේරීම් වලට භාජනය කරනු ලැබේ. එසේ තෝරාගනු ලබන අයදුම්කරුවන් යුද්ධ හමුදාධිපති විසින් නියම කරනු

ලබන පරිදි පරීක්ෂණවලට පෙනී සිටිය යුතු යි. එම පරීක්ෂණයන්ගෙන් තෝරාගනු ලබන අයදුම්කරුවන් ආරක්‍ෂක අමාත්‍යාංශය මගින් පත්කරනු ලබන තේරීම් මණ්ඩලයක් ඉදිරිපිට සම්මුඛ පරීක්ෂණයකට භාජනය කිරීමෙන් අවසාන තේරීම් කරනු ලැබේ.

23. තේරීම් මණ්ඩලය මගින් සම්මුඛ පරීක්ෂණය සඳහා තෝරාගනු ලබන අයදුම්කරුවන්ට සම්මුඛ පරීක්ෂණය පවත්වනු ලබන ස්ථානය, වේලාව සහ දිනය විද්‍යුත් ලිපියක් මගින් දැනුම් දෙනු ලැබේ. සම්මුඛ පරීක්ෂණය පිරිස් පරිපාලන අධ්‍යක්ෂ මණ්ඩලය, ශ්‍රී ලංකා යුද්ධ හමුදා මූලස්ථානය, ආරක්‍ෂක මූලස්ථාන සංකීර්ණය, අකුරේගොඩ පාර, බත්තරමුල්ල හිදී පැවැත්වීමට කටයුතු සිදුකරනු ලබන අතර, අයදුම්කරුවන් දරනු ලබන ගමන් වියදම් හෝ වෙනත් වියදම් කිසිවක් ශ්‍රී ලංකා ජනරජය මගින් ආපසු ගෙවනු නොලැබේ.

24. අයදුම්කරුවෙකු නිර්දේශ කිරීමට අදහස් කරන කවරෙකු විසින් වුවද එසේ කළ යුත්තේ ඔහුට සහතිකයක් දීමෙන් පමණි. තව ද, අයදුම්කරුවෙකු තෝරා ගැනීම සඳහා කවරාකාරයකින් හෝ පෙළඹවීමක් නැතහොත් බලපෑම් කිරීමට උත්සහ දැරීම අදාළ අපේක්ෂකයා නුසුදුස්සෙකු ලෙස පරීක්ෂණ මණ්ඩලය විසින් තීරණය කිරීමට හේතු වේ.

25. බඳවා ගැනීම සඳහා සුදුසුකම් නොලබන අයදුම්කරුවන් වෙත ඒ බව දන්වනු නොලබන අතර, එවැනි අයදුම්කරුවන්ගෙන් ඒ පිළිබඳ කරුණු සැලකිලිම භාරගනු නොලැබේ.

සටහන: මෙම ගැසට් නිවේදනය සිංහල, දෙමළ සහ ඉංග්‍රීසි යන භාෂා ත්‍රිත්වයෙන්ම පළවේ. සිංහල, දෙමළ සහ ඉංග්‍රීසි භාෂා අතර, යම් අනනුකූලතාවක් ඇති වුවහොත් එවිට සිංහල භාෂා පාඨය බල පැවැත්විය යුතු ය.

බී කේ ජී එම් එල් රොද්‍රිගෝ ආර්ථස්සී
සීටිඑල්-එන්ඩීයූ පීඑස්සී අයිපී,
ලුතිනන් ජෙනරාල්,
යුද්ධ හමුදාධිපති.

2026 මාර්තු මස 27 දින,
ශ්‍රී ලංකා යුද්ධ හමුදා මූලස්ථානය”
ආරක්‍ෂක මූලස්ථාන සංකීර්ණය,
අකුරේගොඩ පාර,
බත්තරමුල්ල.